

क्षितिज

किरण

त्वदीय पाद पंकजम् नमामि देवी नर्मदे

सीहोर जिले, होशंगाबाद संभाग एवं जबलपुर से एक साथ प्रकाशित एकमात्र समाचार-पत्र

प्रेरणापुंज -विचित्र कुमार सिन्हा

वर्ष-23 अंक-91

सीहोर, रविवार 24 मई 2026

पृष्ठ-8 मूल्य -1 रुपये

सम्पादक- कृष्णाकान्त सक्सेना

टिवशा शर्मा मौत मामला

आरोपित पति समर्थ को 7 दिन की पुलिस रिमांड, पासपोर्ट जब्त करने का आदेश



- दिल्ली एम्स की टीम करेगी दोबारा पोस्टमार्टम

भोपाल (ए.)। अभिनेत्री और मॉडल टिवशा शर्मा की संदिग्ध मौत के मामले में उसके पति पर कानूनी शिकंजा कसता जा रहा है। शनिवार को भोपाल जिला कोर्ट ने मुख्य आरोपित और मृतका के पति समर्थ सिंह की 7 दिनों की पुलिस रिमांड मंजूर कर ली। इसके साथ ही कोर्ट ने टिवशा के परिजनों को गुहार पर कड़ा रख अपनाते हुए आरोपित समर्थ सिंह का पासपोर्ट तत्काल जब्त करने के आदेश भी

जारी कर दिया, ताकि वह देश छोड़कर भाग न सके। इससे पहले शुक्रवार देर रात करीब 2 बजे पुलिस आरोपित समर्थ को जबलपुर से भोपाल लेकर आई थी और सुरक्षा के लिहाज से कटारा हिल्स थाने के बाहर बैरिकेडिंग कर भारी पुलिस बल तैनात किया गया था। कोर्ट में पेशी से पहले शनिवार सुबह जेपी अस्पताल में आरोपित का मेडिकल टेस्ट भी कराया गया। टिवशा के शव का दोबारा पोस्टमार्टम रविवार को कराया जाएगा। इस हाई-प्रोफाइल केस की निष्पक्षता के लिए एम्स दिल्ली के चार वरिष्ठ डॉक्टरों की एक विशेष मेडिकल टीम

गठित की गई है। यह टीम तमाम आधुनिक फॉरेंसिक उपकरणों के साथ शनिवार शाम 6 बजे राज्य सरकार के विशेष चार्टर्ड विमान से भोपाल के लिए रवाना हुई और देर रात यहां पहुंच जायेगी। इसके बाद डॉक्टरों की यह विशेष टीम दोबारा पोस्टमार्टम करेगी वहीं, टिवशा की सास रिटायर्ड जज गिरिबाला सिंह और पति समर्थ सिंह के वकील एडवोकेट ज्ञानेंद्र शर्मा ने कोर्ट के फैसले पर प्रतिक्रिया देते हुए कहा कि पुलिस ने जांच को आगे बढ़ाने के लिए 7 दिनों की रिमांड मांगी थी, जिसे कोर्ट ने स्वीकार कर लिया। हालांकि हमने इसका विरोध किया था, क्योंकि समर्थ से बरामद करने के लिए कुछ नहीं है। फिर भी हमें कोर्ट के आदेश पर कोई आपत्ति नहीं है। रिमांड की अवधि समाप्त होने के बाद हम जमानत के लिए आवेदन करेंगे। इधर, टिवशा के परिजनों ने सास गिरिबाला सिंह को मिल चुकी अग्रिम जमानत को चुनौती दी है। परिजनों की ओर से भोपाल कोर्ट में गिरिबाला की जमानत निरस्त करने के लिए एक आवेदन दायर किया गया है, जिस पर अदालत सोमवार को सुनवाई करेगी।

शिर्डी में 200 एकड़ क्षेत्र में बन रहा डिफेंस हब, हर साल 5 लाख तोप के गोले होंगे तैयार, रक्षा मंत्री उद्घाटन करेंगे

नई दिल्ली, (आरएनएस)। 'मेक इन इंडिया' को बढ़ावा देने और रक्षा क्षेत्र में आत्मनिर्भरता के लिए महाराष्ट्र के शिरडी (अहिल्यानगर) में एक विशाल रक्षा विनिर्माण केंद्र शुरू किया गया है। इस डिफेंस हब में प्रति वर्ष लगभग 5 लाख आर्टिलरी शेल (तोप के गोले) तैयार किए जाएंगे, जो भारत के निजी क्षेत्र में इस तरह की सबसे बड़ी उत्पादन क्षमता है। अहिल्यानगर जिले में स्थित शिर्डी साई मंदिर से लगभग 12 किलोमीटर दूर राज्य कृषि विकास निगम की बंजर भूमि पर देश का बड़ा 'शिर्डी डिफेंस कॉम्प्लेक्स' तेजी से विकसित किया जा रहा है। यह भारत के निजी क्षेत्र का सबसे बड़ा आर्टिलरी गोला-बारूद उत्पादन केंद्र माना जा रहा है, यहां सड़क निर्माण कार्य पूरा हो चुका है और बड़े-बड़े डोम तथा प्रदर्शनी स्टील तैयार किए जा रहे हैं।



केरल के मुख्यमंत्री वी. डी. सतीशन नई दिल्ली में कांग्रेस संसदीय दल की अध्यक्ष सोनिया गांधी से मिले।

नौतपा से पहले ही तपने लगा प्रदेश, 42 जिलों में लू का अलर्ट



भोपाल, (निप्र.)। मध्य प्रदेश में नौतपा शुरू होने से पहले ही भीषण गर्मी ने लोगों का हाल बेहाल कर दिया है। प्रदेश के ग्वालियर-चंबल, सागर, रीवा और उज्जैन संभाग समेत कई इलाके इस समय हीटवेव की चपेट में हैं। आने वाले दिनों में गर्मी और ज्यादा तेज हो सकती है। मौसम विभाग ने प्रदेश के 42 जिलों में लू चलने की चेतावनी जारी की है। टीकमगढ़, छतरपुर और

पन्ना में तीव्र लू को लेकर रेड अलर्ट घोषित किया गया है। वहीं ग्वालियर सहित 21 जिलों में ऑरेंज अलर्ट और 18 जिलों में यलो अलर्ट जारी किया गया है। बीते शुक्रवार को प्रदेश के 10 शहरों में तापमान 44 डिग्री सेल्सियस से ऊपर दर्ज किया गया। छतरपुर जिले का नौगांव सबसे गर्म रहा, जहां पारा 46.8 डिग्री सेल्सियस तक पहुंच गया। इसके अलावा खजुराहो में 46.4 डिग्री तापमान रिकॉर्ड किया गया। टीकमगढ़ और सतना में 44.5 डिग्री, दतिया में 44.4 डिग्री, नरसिंहपुर और दमोह में 44.2 डिग्री तथा सागर और राजगढ़ में तापमान 44 डिग्री सेल्सियस दर्ज किया गया।

उत्तर प्रदेश में 48 डिग्री के करीब पहुंचा पारा, दिल्ली में सुबह-सुबह बरसी राहत

नई दिल्ली, (आरएनएस)। उत्तर, पश्चिम और मध्य भारत में भीषण गर्मी का प्रकोप बना हुआ है। गत दिन (22 मई) को उत्तर प्रदेश, राजस्थान, मध्य प्रदेश समेत कई राज्यों में तापमान 40-47 डिग्री के बीच रहा। भीषण गर्मी के बीच शनिवार को राजधानी में अंधड़ और बूंदबांदी से मौसम का मिजाज बदल गया। भारतीय मौसम विभाग (आईएमडी) ने 11 राज्यों में लू चलने का अलर्ट जारी किया है और अगले 2 दिनों तक इससे राहत नहीं मिलने की संभावना जताई है। दिल्ली समेत एनसीआर इलाके में पड़ रही भीषण गर्मी के बीच शनिवार सुबह बादल छाए और तेज हवाओं के साथ मौसम का मिजाज बदल गया है। इस दौरान कुछ इलाकों में बूंदबांदी तो कुछ जगह हल्की बारिश हुई, जिससे लोगों को गर्मी से राहत मिली है।

चीन की कोयला खदान में भयंकर गैस ब्लास्ट, 82 से ज्यादा मजदूरों की मौत, कई अब भी फंसे

बीजिंग, (आरएनएस)। उत्तरी चीन के शांक्सी प्रांत से एक बेहद दर्दनाक खबर सामने आई है। यहां के किनयुआन कार्गो में स्थित लियुशेनयु कोयला खदान में एक भयानक गैस विस्फोट हुआ है। इस हादसे में अब तक 82 मजदूरों की मौत हो चुकी है। रिपोर्ट के अनुसार, खदान के भीतर अभी भी 9 मजदूर फंसे हुए हैं, जिन्हें सुरक्षित बाहर निकालने के लिए युद्ध स्तर पर प्रयास किए जा रहे हैं। यह धमाका शुक्रवार शाम ठीक 7:29 बजे हुआ, जिसने देखते ही देखते बड़ी तबाही का रूप ले लिया। रिपोर्ट के अनुसार शाम के समय जब खदान में काम सामान्य रूप से चल रहा था, तभी अचानक हुए



जोरदार धमाका हुआ। ब्लास्ट होते ही आसपास के इलाके में अफरा-तफरी और भगदड़ मच गई। काम कर रहे मजदूरों के परिजनों और स्थानीय लोगों में अपनों को बचाने की होड़ लग गई, जिससे मौके पर भारी अराजकता का माहौल बन गया। हादसे की गंभीरता को देखते हुए चीनी राष्ट्रपति शी जिनपिंग ने तुरंत संज्ञान लिया है।

हमजा के जनाजे में पहुंचा खूंखार सलाउद्दीन, AK-47 और अत्याधुनिक हथियारों से हिफाजत कर रहे थे आतंकी

नई दिल्ली, (आरएनएस)। पुलवामा हमले के मास्टरमाइंड और वाटेड आतंकी अर्जुनमंद गुलजार उर्फ हमजा बुरहान की पाकिस्तान के कब्जे वाले कश्मीर (PoK) में अज्ञात बंदूकधारियों ने उसकी हत्या कर दी थी। आतंकी हमजा बुरहान को इस्लामाबाद में दफनाया गया। उसके जनाजे में भारत का मोस्ट वांटेड और आतंकी संगठन हिजबुल मुजाहिदीन का मुजाहिदीन का

चीफ सैयद सलाउद्दीन खुद मौजूद था। इसके अलावा, प्रमुख आतंकी संगठन अल-बदर का टॉप कमांडर और चीफ बख्त जमीन खान भी हमजा को अंतिम विदाई देने पहुंचा था। इस्लामाबाद में हुए जनाजे के दौरान आतंकीयों के पास AK-47 और आधुनिक हथियार दिखाई दिए। हमजा को हाल ही में मुजफ्फराबाद में अज्ञात हमलावरों ने मार गिराया था। हिजबुल मुजाहिदीन चीफ सैयद सलाउद्दीन और अल-बदर प्रमुख बख्त जमीन खान समेत कई बड़े आतंकवादी हमजा बुरहान के नमाज ए जनाजा में पहुंचे। आतंकी हमजा बुरहान को इस्लामाबाद में दफनाया गया। उसके जनाजे में भारत का मोस्ट वांटेड और आतंकी संगठन हिजबुल मुजाहिदीन का मुजाहिदीन का

चारधाम यात्रा में उमड़ा आस्था का सैलाबः 35 दिन में श्रद्धालुओं की संख्या बीस लाख के पार

- एक दिन में 96 हजार श्रद्धालुओं ने किए दर्शन



देहरादून, (ए.)। उत्तराखंड की विश्वप्रसिद्ध केदारनाथ, बद्रीनाथ, गंगोत्री और यमुनोत्री चारधाम यात्रा ने चारधाम के दर्शन किए। कुल दर्शनार्थियों का अंकाड़ा 20 लाख रिकॉर्ड बना रही है। यात्रा में अब तक श्रद्धालुओं की संख्या 20 लाख के पार पहुंच गई है। शनिवार को एक दिन में रिकॉर्ड 96 हजार से अधिक तीर्थयात्रियों ने दर्शन किए। मुख्यमंत्री पुष्कर सिंह धामी ने शीर्ष अधिकारियों को निर्देश दिए हैं कि मौसम प्रतिकूल होने पर हर एक श्रद्धालु की सुरक्षा और सुविधा का पूरा ध्यान रखा जाए। शनिवार को रिकॉर्ड 96 हजार 116 तीर्थयात्रियों ने चारधाम के दर्शन किए। कुल दर्शनार्थियों का अंकाड़ा 20 लाख 76 हजार को पार कर चुका है जबकि केदारनाथ में 08 लाख 11 हजार से अधिक तीर्थयात्री दर्शन कर चुके हैं। उच्च हिमालयी क्षेत्र की यात्रा होने से आपदा प्रबंधन को अलर्ट मोड पर रखा गया है। यात्रा का विगत 19 अप्रैल को श्रीगणेश हुआ था और आज शनिवार 23 मई तक यानी 35 दिनों में 20 लाख 76

हजार 553 श्रद्धालु चारधाम दर्शन कर चुके हैं। इनमें केदारनाथ में 8,11,923, बद्रीनाथ में 5,56,437, गंगोत्री में 3,52,162 और यमुनोत्री धाम में 3,56,031 तीर्थयात्री पहुंचे हैं। आज शनिवार को एक दिन में ही चारों धामों में 96 हजार 116 श्रद्धालुओं ने दर्शन किए। बद्रीनाथ में सर्वाधिक 32,219 तीर्थयात्री पहुंचे। जबकि केदारनाथ में 29,787, यमुनोत्री में 16,213 और गंगोत्री धाम में 17,897 श्रद्धालुओं ने दर्शन किए। हेमकुंट साहिब में कपाटोद्घाटन के साक्षी बने 6605 श्रद्धालुविश्व प्रसिद्ध तीर्थस्थल श्री शनिवार को आम श्रद्धालुओं के दर्शनार्थी खोल दिए गए हैं। पहले दिन 06 हजार 605 श्रद्धालुओं ने दर्शन किए। पंच प्यारों की अगुवाई में सिख श्रद्धालुओं का पहला जत्था शनिवार सुबह रवाना होकर हेमकुंट साहिब पहुंचा। बोले से निहाल, सत श्री अकाल के जयकारों से पूरी लोकपाल घाटी गूंज उठी।

प्रदेश में गहराता जल संकट, कांग्रेस ने सरकार पर उठाए सवाल, व्यवस्था सुधार की मांग की

भोपाल, (निप्र.)। मध्य प्रदेश कांग्रेस कमेटी के अध्यक्ष जीतू पटवारी ने प्रदेश में बढ़ते जल संकट को लेकर राज्य सरकार और मुख्यमंत्री मोहन यादव पर निशाना साधते हुए कहा कि जल गंगा संवर्धन जैसे अभियानों के दावों के बावजूद प्रदेश के अनेक जिलों में आमजन गंभीर पेयजल संकट का सामना कर रहे हैं। उन्होंने कहा कि सरकार को जमीनी स्थिति का आकलन कर तत्काल प्रभावी कदम उठाने चाहिए। जीतू पटवारी ने शनिवार को मीडिया से बातचीत में कहा कि इंदौर सहित प्रदेश के कई शहरों और ग्रामीण क्षेत्रों में लोग पानी के लिए परेशान हैं। उन्होंने दावा किया कि कई इलाकों में नागरिकों को घंटों टैंकरों का इंतजार करना पड़ रहा है, महिलाएं दूर-दूर तक पानी के लिए भटक रही हैं तथा कई स्थानों पर विरोध प्रदर्शन और चक्काजाम जैसी स्थितियां भी सामने आ रही हैं। कांग्रेस प्रदेश अध्यक्ष ने कहा कि भोपाल, इंदौर, उज्जैन, ग्वालियर, जबलपुर, सागर, छतरपुर, टीकमगढ़, रीवा, सतना, मुरैना, शिवपुरी, खरगोन, बड़वानी और धार सहित अनेक जिले जल संकट से प्रभावित हैं।



